



قومی ڈس ایبل کرکٹ ٹیم ورلڈ سیریز میں شرکت کے لیے بدھ کو برطانیہ روانہ ہوگی

- ٹی ٹونٹی سیریز کھلاڑیوں کو صلاحیتیں دکھانے کا بہترین موقع ثابت ہوگی، کپتان نہار عالم
- امید ہے قومی ڈس ایبل ٹیم ماضی کی روایات برقرار رکھتے ہوئے سیریز میں کامیابی حاصل کرے گی، وسیم خان ایم ڈی پی سی بی
- امید ہے کھلاڑی سیریز میں بہتر کارکردگی کا تسلسل برقرار رکھیں گے، سرفراز احمد

لاہور، 30 جولائی 2019ء:

فزیکل ڈس ایبلٹی ٹی ٹونٹی ورلڈ کرکٹ سیریز میں شرکت کے لیے قومی ڈس ایبل کرکٹ ٹیم 31 جولائی بروز بدھ کو وورسٹرشائر روانہ ہوگی۔ سیریز 5 سے 13 اگست تک جاری رہے گی۔ 5 ملکی سیریز کی میزبانی انگلینڈ اینڈ ویلز کرکٹ بورڈ کرے گا۔

سنگل لیگ کی بنیاد پر کھیلی جانیوالی سیریز میں میزبان انگلینڈ کے علاوہ افغانستان، بنگلہ دیش، بھارت اور پاکستان کی ٹیمیں شرکت کریں گی۔ پوائنٹس ٹیبل پر ٹاپ کرنے والی ٹیم براہ راست فائنل کے لیے کوالیفائی کرے گی جبکہ دوسری اور تیسری پوزیشن کی ٹیمیں پلے آف میچ میں مدمقابل آئیں گی۔ پلے آف میچ کی فاتح ٹیم فائنل کے لیے کوالیفائی کرے گی۔ فائنل اور سیمی فائنل میچز 13 اگست کو کھیلے جائیں گے۔

15 اگست کو وورسٹرشائر میں میزبان انگلینڈ کا مقابلہ ریسٹ آف ورلڈ الیون ڈس ایبل کرکٹ ٹیم سے ہوگا۔ ریسٹ آف الیون ڈس ایبل کرکٹ ٹیم سیریز میں چاروں مہمان ٹیموں کے بہترین کھلاڑی شامل ہوں گے۔

16 رکنی قومی ڈس ایبل کرکٹ ٹیم کی کپتانی نہار عالم کریں گے۔

ورلڈ سیریز میں شرکت کے لیے قومی ڈس ایبل کرکٹ ٹیم کے کھلاڑی ان دنوں حنیف

محمد ہائی پرفارمنس سنٹر کراچی میں تیاریوں میں مصروف ہیں پی سی بی نے پاکستان ڈس ایبل کرکٹ ایسوسی ایشن کو تکنیکی اور انتظامی اسپورٹ فراہم کرنے کے ساتھ ساتھ 25 لاکھ روپے کی مالی مدد بھی کی ہے۔

نہار عالم، کپتان قومی ڈس ایبل کرکٹ ٹیم:

اس موقع پر قومی ڈس ایبل کرکٹ ٹیم کے کپتان نہار عالم کا کہنا ہے کہ ٹی ٹونٹی سیریز کھلاڑیوں کو اپنی صلاحیتوں کے جوہر دکھانے کا بہترین موقع ہے۔ ہم اپنی کارکردگی سے قوم کا سر فخر سے بلند کر دیں گے۔ حنیف محمد ہائی پرفارمنس سنٹر کراچی میں بہترین سہولیات فراہم کرنے پر میں پاکستان کرکٹ بورڈ کا مشکور ہوں۔

وسیم خان، منیجنگ ڈائریکٹر پاکستان کرکٹ بورڈ:

پاکستان کرکٹ بورڈ کی جانب سے ایم ڈی پی سی بی وسیم خان نے قومی ڈس ایبل کرکٹ ٹیم کے لیے نیک تمناؤں کا اظہار کرتے ہوئے کہا کہ اپنی کارکردگی کے ذریعے عالمی سطح پر خاص مقام تک پہنچنے والی قومی ڈس ایبل کرکٹ ٹیم معاشرے کے لیے ایک مثال ہے۔ قومی ڈس ایبل کرکٹ ٹیم نے پاکستان کے لیے بہت سے اعزازات جیتے، امید ہے ٹیم ماضی کی روایات برقرار رکھتے ہوئے ورلڈ سیریز میں کامیابی حاصل کرے گی۔

وسیم خان کا کہنا ہے کہ قومی ڈس ایبل کرکٹ ٹیم کے کھلاڑی پاکستان کے سفیر ہیں۔ میری نیک تمنائیں ٹیم کے ساتھ ہیں۔ یقین دلاتا ہوں کہ پی سی بی قومی ڈس ایبل کرکٹ کے فروغ کے لیے اپنا کردار ادا کرتا رہے گا۔

سرفراز احمد :

اس موقع پر سرفراز احمد کا کہنا ہے کہ ماضی میں پاکستان ڈس ایبل کرکٹ ٹیم کی فتوحات ان کی کھیل سے وابستگی، لگن اور جذبے کی عکاسی کرتی ہے۔ امید ہے کھلاڑی اپنی کارکردگی کے تسلسل کو برقرار رکھتے ہوئے ایک بار پھر ہمیں جشن منانے کا موقع دیں گے۔ سرفراز احمد نے قومی ڈس ایبل کرکٹ ٹیم کے کھلاڑیوں کو مشورہ دیا کہ وہ وورسٹرشائر میں ایونٹ کو انجوائے کرتے ہوئے ایسی کارکردگی کا مظاہرہ کریں جس پر قوم کا سر فخر سے بلند ہو۔

16 رکنی سکواڈ:

سید نہار عالم شاہ، کپتان (پشاور)، ملک جہانزیب ٹوانہ، نائب کپتان (ملتان)، عبداللہ اعجاز، (لاہور)، فرحان سعید (کراچی)، حمزہ حمید (حیدرآباد)، حماد شوکت (اسلام آباد)، حسنین عالم (لاہور)، کاشف نواز (راولپنڈی)، ماجد حسین (ملتان)، محمد مطلوب (ملتان)، محمد حارث (ملتان)، محمد شہباز (لاہور)، محمد زبیر سلیم (ملتان)، سیف اللہ، وکٹ کیپر (کوئٹہ)، واجد عالم (پشاور) اور واقف شاہ (اسلام آباد)۔

ٹیم منیجمنٹ:

محمد جاوید (کوچ)، محمد امیر الدین انصاری (منیجر)، جاوید اشرف (اسسٹنٹ منیجر)، راشد علی قریشی (ٹرینر)، محمد نظام (میڈیا منیجر)، شیخ آصف گلزار (فزیو)۔

فریکل ڈس ایبیلیٹی ٹی ٹونٹی ورلڈ کرکٹ سیریز کا شیڈول:

- 5 اگست: انگلینڈ بمقابلہ پاکستان، بنگلہ دیش بمقابلہ افغانستان
- 6 اگست: انگلینڈ بمقابلہ بھارت، افغانستان بمقابلہ پاکستان
- 7 اگست: افغانستان بمقابلہ انگلینڈ، بھارت بمقابلہ بنگلہ دیش
- 8 اگست: بھارت بمقابلہ افغانستان، پاکستان بمقابلہ بنگلہ دیش
- 9 اگست: پاکستان بمقابلہ بھارت، انگلینڈ بمقابلہ بنگلہ دیش
- 12 اگست: چوتھی اور پانچویں پوزیشن کے لیے پلے آف میچ
- 13 اگست: سیمی فائنل اور فائنل میچز
- 15 اگست: انگلینڈ بمقابلہ ریست آف ورلڈ الیون

– ENDS –

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket

centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk ●
@therealpcb ●
@PakistanCricketBoard ●
@PakistanCricketOfficial ●
@therealpcb ●

PCB Headquarters
Gaddafi Stadium
Ferozepur Road, Lahore
Pakistan, PO Box 54000
T: +92 42 3571 7231-4